



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១៦ អនក្រ.បក

អនុក្រឹត្យ

ស្តីពី

ការរៀបចំនិងការប្រព្រឹត្តទៅរបស់

អគ្គលេខាធិការដ្ឋាននៃគណៈកម្មាធិការជាតិប្រឆាំងពលកម្មអាក្រក់

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦១៣/០១២ ចុះថ្ងៃទី២០ ខែមិថុនា ឆ្នាំ២០១៣ ស្តីពីវិសោធនកម្មមាត្រា២៨នៃច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញព្រះរាជក្រមលេខ ជស/រកម/០៧៩៩/០២ ចុះថ្ងៃទី១៩ ខែកក្កដា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើអនុសញ្ញាលេខ១៣៨នៃអង្គការអន្តរជាតិខាងការងារស្តីពីអាយុអប្បបរមាអាចចូលធ្វើការបាន
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/១០០៥/០៣២ ចុះថ្ងៃទី២៤ ខែតុលា ឆ្នាំ២០០៥ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើអនុសញ្ញានៃអង្គការអន្តរជាតិខាងការងារស្តីពីការការពារប្រាមនិងសកម្មភាពបន្ទាន់សម្រាប់ការលុបបំបាត់ទម្រង់ធ្ងន់ធ្ងរបំផុតនៃពលកម្មអាក្រក់



- បានឃើញព្រះរាជក្រឹត្យលេខ នស/រកត/១១១៦/១០៤៤ ចុះថ្ងៃទី១៧ ខែវិច្ឆិកា ឆ្នាំ២០១៦ ស្តីពី ការបង្កើតគណៈកម្មាធិការជាតិប្រឆាំងពលកម្មកុមារ
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិង ការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់រចនា សម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិនិងថ្នាក់ក្រោមជាតិ
- យោងតាមសំណើរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-


អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃគណៈកម្មាធិការជាតិ ប្រឆាំងពលកម្មកុមារ ដែលហៅថា អគ្គលេខាធិការដ្ឋាន **គ.ជ.ព.**។

ជំពូកទី២
តួនាទីនិងភារកិច្ច

មាត្រា ២ .-

អគ្គលេខាធិការដ្ឋាន **គ.ជ.ព.** មានតួនាទីនិងភារកិច្ចដូចខាងក្រោម៖

- គ្រប់គ្រងកិច្ចការរដ្ឋបាលនិងបច្ចេកទេសដែលធានាបាននូវការប្រព្រឹត្តទៅប្រកបដោយនិរន្តរភាពរបស់ **គ.ជ.ព.**
- ផ្សព្វផ្សាយលិខិតបទដ្ឋានគតិយុត្តផ្សេងៗ ដែលទទួលបានការយល់ព្រមពី **គ.ជ.ព.** ដល់គ្រប់ក្រសួង ស្ថាប័ន និងដៃគូអភិវឌ្ឍន៍ពាក់ព័ន្ធ
- គ្រប់គ្រងហិរញ្ញវត្ថុរបស់ **គ.ជ.ព.**
- ពិនិត្យ តាមដាន វាយតម្លៃ និងជំរុញការអនុវត្តគោលនយោបាយ ផែនការសកម្មភាពជាតិ និងបទដ្ឋាន ទាំងឡាយដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- លើកសំណើសុំពិនិត្យនិងកែលម្អគោលនយោបាយ ផែនការសកម្មភាពជាតិនិងបទដ្ឋានទាំងឡាយ ដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- សហការជាមួយក្រសួង ស្ថាប័ន និងដៃគូអភិវឌ្ឍន៍នានា ដើម្បីលុបបំបាត់ទម្រង់ធ្ងន់ធ្ងរបំផុតនៃពលកម្ម កុមារ
- រៀបចំរបាយការណ៍ជូន **គ.ជ.ព.**
- ទទួលបន្ទុកអនុវត្តភារកិច្ចផ្សេងៗទៀតដែល **គ.ជ.ព.** ប្រគល់ជូន។



ជំពូកទី៣
វេនាសម្ព័ន្ធនៃការគ្រប់គ្រង

មាត្រា៣ .-

អគ្គលេខាធិការដ្ឋាន គ.ជ.ព. មានវេនាសម្ព័ន្ធដូចខាងក្រោម៖

- ផ្នែកគោលនយោបាយនិងសហប្រតិបត្តិការ
- ផ្នែករដ្ឋបាលនិងហិរញ្ញវត្ថុ
- ផ្នែកពិនិត្យ តាមដាន និងវាយតម្លៃ

អគ្គលេខាធិការដ្ឋាន គ.ជ.ព. ត្រូវដឹកនាំដោយអគ្គលេខាធិការមួយរូបនិងអគ្គលេខាធិការរងមួយចំនួន តាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

ផ្នែកនីមួយៗដឹកនាំដោយប្រធានមួយរូបនិងអនុប្រធានមួយចំនួនតាមការចាំបាច់ ដែលត្រូវតែងតាំង ដោយប្រកាសរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ។

អង្គការលេខនៃអគ្គលេខាធិការដ្ឋាន គ.ជ.ព. ត្រូវបានភ្ជាប់ជាឧបសម្ព័ន្ធនៃអនុក្រឹត្យនេះ។

មាត្រា៤ .-


ផ្នែកគោលនយោបាយនិងសហប្រតិបត្តិការមានតួនាទីនិងភារកិច្ច៖

- លើកសំណើសុំពិនិត្យនិងកែលម្អគោលនយោបាយ ផែនការសកម្មភាពជាតិ និងបទដ្ឋានទាំងឡាយ ដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- សហការជាមួយនឹងគណៈកម្មការឬអនុគណៈកម្មការជំនាញតាមវិស័យ ដើម្បីធានាការអនុវត្តតួនាទី និងភារកិច្ចដែលមានចែងក្នុងព្រះរាជក្រឹត្យស្តីពីការបង្កើតគណៈកម្មាធិការជាតិប្រឆាំងពលកម្មកុមារ
- សហការជាមួយសហគមន៍ជាតិនិងអន្តរជាតិ ដើម្បីធានាប្រសិទ្ធភាពការងាររបស់ គ.ជ.ព.
- សម្របសម្រួលជាមួយនឹងគណៈកម្មការឬអនុគណៈកម្មការជំនាញតាមវិស័យ ដើម្បីអភិវឌ្ឍសមត្ថភាព ដល់គ្រប់ភាគីពាក់ព័ន្ធ
- សិក្សាស្រាវជ្រាវពីការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ ដើម្បីចងក្រងជាឯកសារសម្រាប់ ជាធនធានដល់អ្នកសិក្សាស្រាវជ្រាវ
- ផ្សព្វផ្សាយលិខិតបទដ្ឋានគតិយុត្តផ្សេងៗ ដែលទទួលបានការយល់ព្រមពី គ.ជ.ព. ដល់គ្រប់ក្រសួង ស្ថាប័ន និងដៃគូអភិវឌ្ឍពាក់ព័ន្ធ
- ទទួលបន្ទុកអនុវត្តភារកិច្ចផ្សេងៗទៀតដែលអគ្គលេខាធិការនៃអគ្គលេខាធិការដ្ឋាន គ.ជ.ព. ប្រគល់ ជូន។

មាត្រា៥ .-

ផ្នែករដ្ឋបាលនិងហិរញ្ញវត្ថុមានតួនាទីនិងភារកិច្ចដូចតទៅ៖

- គ្រប់គ្រងមន្ត្រីរាជការ បុគ្គលិក និងឯកសាររដ្ឋបាលរបស់អគ្គលេខាធិការដ្ឋាន គ.ជ.ព.
- រៀបចំនិងចាត់ចែងកិច្ចប្រជុំនានារបស់ គ.ជ.ព.
- រៀបចំរបាយការណ៍ជូនអគ្គលេខាធិការដ្ឋាន គ.ជ.ព.
- បំពេញការងាររដ្ឋបាលនិងធានានិរន្តរភាពការងាររដ្ឋបាលរបស់អគ្គលេខាធិការដ្ឋាន គ.ជ.ព.
- រៀបចំផែនការសកម្មភាពការងាររបស់អគ្គលេខាធិការដ្ឋាន គ.ជ.ព. សម្រាប់រយៈពេលវែង និងរយៈពេលខ្លី



- គ្រប់គ្រងចំណូលចំណាយនិងលើកគម្រោងថវិកាប្រចាំឆ្នាំរបស់អគ្គលេខាធិការដ្ឋាន គ.ជ.ព.
- រៀបចំគ្រប់គ្រងបញ្ជីសារពើភណ្ឌចលនទ្រព្យនិងអចលនទ្រព្យរបស់អគ្គលេខាធិការដ្ឋាន គ.ជ.ព.
- សម្របសម្រួលជាមួយក្រសួង ស្ថាប័ន និងដៃគូអភិវឌ្ឍន៍ពាក់ព័ន្ធ ដើម្បីរៀបចំរបាយការណ៍ និងលើកអនុសាសន៍ជូន គ.ជ.ព. ពិនិត្យនិងសម្រេច
- ទទួលបន្ទុកអនុវត្តភារកិច្ចផ្សេងៗទៀតដែលអគ្គលេខាធិការនៃអគ្គលេខាធិការដ្ឋាន គ.ជ.ព. ប្រគល់ជូន។

មាត្រា ៦ .-

ផ្នែកពិនិត្យ តាមដាន និងវាយតម្លៃមានតួនាទី និងភារកិច្ចដូចតទៅ៖

- ពិនិត្យ តាមដាន វាយតម្លៃ និងជំរុញការអនុវត្តគោលនយោបាយ ផែនការសកម្មភាពជាតិ និងបទដ្ឋានទាំងឡាយដែលពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារ
- ស្រាវជ្រាវនិងកំណត់ស្តង់ដារចំណុចដៅសម្រាប់ការពិនិត្យ តាមដាន និងវាយតម្លៃ
- សហការជាមួយក្រសួង ស្ថាប័ន និងដៃគូអភិវឌ្ឍន៍នានា ដើម្បីកែលម្អយន្តការពិនិត្យ តាមដាន និងវាយតម្លៃ
- ប្រមូលទិន្នន័យនិងវិភាគលើលទ្ធផលនៃការអនុវត្តគ្រប់កម្មវិធីពាក់ព័ន្ធនឹងការលុបបំបាត់ ទម្រង់ធ្ងន់ធ្ងរបំផុតនៃពលកម្មកុមារ ដើម្បីដាក់ជូនអគ្គលេខាធិការដ្ឋាន គ.ជ.ព. ពិនិត្យ
- បូកសរុបការងារពាក់ព័ន្ធនឹងការលុបបំបាត់ទម្រង់ធ្ងន់ធ្ងរបំផុតនៃពលកម្មកុមារដាក់ជូន គ.ជ.ព. ដើម្បីពិនិត្យនិងសម្រេច
- ផ្សព្វផ្សាយលទ្ធផលនៃការពិនិត្យ តាមដាន និងការវាយតម្លៃដល់ក្រសួង ស្ថាប័ន និងដៃគូអភិវឌ្ឍន៍នានា
- ទទួលបន្ទុកអនុវត្តភារកិច្ចផ្សេងៗទៀតដែលអគ្គលេខាធិការនៃអគ្គលេខាធិការដ្ឋាន គ.ជ.ព. ប្រគល់ជូន។

មាត្រា ៧ .-

អគ្គលេខាធិការដ្ឋាន គ.ជ.ព. មានមន្ត្រីបម្រើការងារត្រូវក្រសួងការងារនិងបណ្តុះបណ្តាលវិជ្ជាជីវៈ។ ក្នុងករណីចាំបាច់ អគ្គលេខាធិការដ្ឋាន គ.ជ.ព. អាចមានអ្នកជំនាញការនិងបុគ្គលិកជាប់កិច្ចសន្យាដើម្បីជួយបំពេញការងាររបស់ខ្លួន។

បែបបទនិងនីតិវិធីអនុវត្តការងារក្នុងអគ្គលេខាធិការដ្ឋាន គ.ជ.ព. ត្រូវកំណត់ដោយសេចក្តីសម្រេចរបស់ប្រធាន គ.ជ.ព.។

ជំពូកទី៤

អវសានប្បញ្ញត្តិ

មាត្រា ៨ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ៩ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ៩ រោច ខែបុស្ស ឆ្នាំកោន ព.ស.២៥៦១
ធ្វើនៅរាជធានីភ្នំពេញ ថ្ងៃទី ២៩ ខែ វិច្ឆិកា ឆ្នាំ២០១៨



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ នាយករដ្ឋមន្ត្រី សូមហត្ថលេខា
រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ

អ៊ុន សំហេង


កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ៩
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ ១៦ អនក្រ.បក ចុះថ្ងៃទី ៩ ខែ កុម្ភៈ ឆ្នាំ២០១៨
ស្តីពី

**ការរៀបចំនិងការប្រព្រឹត្តទៅ
របស់អគ្គលេខាធិការដ្ឋាននៃគណៈកម្មាធិការជាតិប្រឆាំងពលកម្មកុមារ**

អង្គការលេខនៃអគ្គលេខាធិការដ្ឋាន គ.ជ.ព.



សម្គាល់

- ទំនាក់ទំនងប្រយោល
- ទំនាក់ទំនងផ្ទាល់
- គណៈកម្មាធិការជាតិប្រឆាំងពលកម្មកុមារ (គ.ជ.ព.)

